



హిందూ దేశముందలి వాయవ్యదిశను గల పోలిషేర పేరు "చిత్రాలు." దానియొల్లు: తూర్పునఁ గాశ్మీరము, దక్షిణమునఁ బాంచాలము, పడమట గాంధారము, ఉత్తరమున హిందూకుశపర్వతములు. చిత్రాలునందుఁ జూడఁ దగినచిత్రాలు లేనేలేవు. అది కేవలమును బర్వత ప్రదేశము: ఎటు చూచినను గొండలు బండలు, మెట్టలు గుట్టలు, తిప్పలు తుప్పలు. ఆ కొండల నాశ్రయించుకొని యున్న చిత్రాలులు ముష్కరులై, యుద్ధ ప్రియులై, స్వాతంత్ర్యాభిమానులై యొండొరులతో సదా పోరాడుచు, ఆదమటపుగానున్న సమయములలో దొరతనము వారి సేనల మీఁదను బడుచుందారు. ఒక్క చిత్రాలులే కాదు: వారికిఁ దూర్పుననున్న ఆఫ్రిడులును, దక్షిణముననున్న ధీరులు స్వాతులు, బాజారులు, బూనేరులు యూస

ఫుజయులు, మహామందులును, పశ్చిమమున నున్నయురక్ జయులు జయముక్తులు వజీరులు పీరానులును, దొరతనమువారికిఁ బ్రక్కలో బల్లములే.

ఇది గాక, చిత్రాలును గూర్చి దొరతనము వారికి వేఱొక యారాటమునుగలదు. హిందూ దేశములోనికి రాఁగలుగుటకుఁ దగిన కనుమదారు లచ్చటి కొండలయందన్నవి. పీషావరు ప్రాంతమందలి ఖైబరు కనుమ బాబరు చక్రవర్తికిఁ బూర్వమునుండియుఁ జరిత్రలయందు సుప్రసిద్ధము; అది చిత్రాలునకు దక్షిణమున సుమారు నూఱు మైళ్ల దూరమాననున్నది. చిత్రాలునందే యట్టి కనుమ దారులు కొన్నికలు. అందు బాహోఘిలు కనుమ 12 400 యడుగులయొత్తుకంటె హెచ్చులేక శత్రుసేనలు దివచ్చుటకు మంచి యనుకూలమైనది.

ఈ రెండు కారణములనుబట్టి దొరతనము వారి సేనలు చిత్రాలులో సదా నిలువయుండును.

మన కథ యీ నాటిదికాదు; ఇప్పటికీ జాల యేండ్ల క్రిందిటిది. ఆ నాఁడు చిత్రాలులో నెలుగు పటాల మొకటియుండెను.

౨

అది ఫాల్గుణ బహుళ చతుర్దశి నాటి సాయం కాలము.

చీకటి పడినది. చిత్రాలు గ్రామమునకుఁ జేరువ నున్న యొక యింటఁ బదునెనిమిది యేండ్ల బాలిక యొకతే బల్లమీఁదఁ గూరుచుండి, చేతిలోని వ్రాత కాగితము దీపపు వెలుతురునఁ జదువుచుండెను. సంజ కెంజాయపడి నిగనిగలాడుచున్న యీ కన్నెచు సొగసు మొగమునకుఁ కాగితమందలి వాక్యములు చదువుట వలన మఱి కొంతకళ వచ్చినది. ప్రత్యక్షముగా కనఁబడు చున్నను, సంతోషదాయకములైన యీ వాక్యములు కాగితమందు నిక్కముగాఁ గలవని యామె నమ్మఁ జాల కుండెను. ఇన్నాళ్లయి తన గుండెలోఁ బనురాతిబంప వలె నిండుకొనియున్న బెంగ యింత సుఖపుగాఁ దొలఁగి పోవునని యామె యనుకొనలేదు.

౩

ఆమె హవల్దారు హనుమయ్య చెల్లెలు : పేగు తులసమ్మ. అన్నవలె దండ్రెయుఁ బజాలమందలి యుద్యోగి యగుటఁబట్టి, తులసమ్మకు శైశవమునుండియుఁ బటాలపు బ్రదుకే యలవాటు. తండ్రి తడసంతరమున అన్నను కనిపెట్టుకొనియుండి, అన్న భాగ్యమూడేండ్ల క్రింద గతించినప్పటినుండి యతని పిల్లలకుఁ మలసమ్మగతి మైసది. వారి సంరక్షణతోడను, గృహనిర్వహణము తోడను, వెనుకటి మూఁడేండ్లును నిశ్చింతగాఁ గడిచినవి. తెలివి గల చిన్నది కాఁబట్టి యామె యీ కాలమందు స్వయంకృషి మూఁమునఁదనవిద్యనభివృద్ధి చేసికొని, యాంధ్రమండేకాక యాంగ్లఘాంధూస్థానీ భాషలయం దును జక్కని వ్రాతకూతల శక్తి సంపాదించుకొనెను.

౪

ఇంతలో హఠాత్తుగా ఘోరమైన యీ విఘ్న సంభవించి, యామె జీవనము దుర్భరముగా మారిపోయినది. ఆమె యన్నహనుమయ్య రష్యావారికిఁ గొంప

కనుమ దారుల రహస్యములను దొంగతనముగాఁ బెలుపు చున్నాడన్న సంశయము కలిగి, యతనిని దొరతనము వారు ఖైదు చేసిరి. సమ్మట విచారణ జరిగినది. అనుమా నాస్పదములైన కారణము లనేకములు కనఁబడుటవల్లను, బ్రత్యక్షసాక్షి యొకఁడు బయలుదేఱి యీ యనుమానము లను బలపరచుటవల్లను, నేరము ఋజువై మరణదండనము విధింపఁబడెను. శిక్ష యమలు జరుగునాటి ముందటిదిన మున హనుమయ్య భాగ్యవశమునఁ జెఱునుండి తప్పించ కొని పాఠిపోయి, తత్పరిసరముల నెచ్చటనో తల దాఁచ కొని, యప్పటప్పట సీతావతి యను స్నేహితుని ద్వారా చెల్లెలికి జాబులు, వర్తిమానములుఁ బంపుచుండెను.

వయసుకాండైన సీతావతి సందేశహరుఁ డగుట తులసమ్మకు మొదటినుండియు భయపేతువే. ఆమెక వాని యందొప్పము లేదు సరి గదా, సమ్మకమును లేదు వాఁడు తన మీఁదఁ గన్ను వేసినాడని యామె యెఱు గును. అట్టి వాఁడు తమకుపకారి యగుట కాని, తన గుట్టుమట్టులు వానికిఁ తెలియుట కాని, యామెకెం మాత్రమును సమ్మతము కాదు. అయినను, అన్న యిష్ట మును బట్టి యామె వానియెడలఁ దగిన యూదరమ చూపుదు వచ్చెను. ఆ యూదరణమే యనర్థకారిమైనది అందువలన వాఁడు మునుపటి కంటఁ జనపు హెచ్చి వెనుక లేని పండ్లయిగిలింపులును గొంతునగిలింపులును మొదలు పెట్టినాఁడు. తుదకుఁ, దులసమ్మ భయపడినట్ల కార్యము వికటించెను.

౫

అది యీ నాటి యుదయమున జరిగిన సంగ బ్రహ్మకపాలము వఱకును వెళ్లిన తీర్థవాసులైన తెలుఁద వైదికబ్రాహ్మణులు కొందఱు దారి తప్పి యచ్చటికి వచ్చినట్లును, వారు హనుమయ్యకుఁ బూర్వఙ్ఘరిచితులైనట్లున వారితోఁ గలిసి తానును దైర్ఘికవేషముతో దక్షిణహి దూస్థానమునకు హనుమయ్య పాఠిపోవ నిశ్చయిం నట్లును, సీతావతి తెల్ల వాఱక ముందే కబురు తెచ్చినాడ పిల్లలను జెల్లెలిని జూచుటకు హనుమయ్య యీ రా రహస్యముగా వచ్చుటకేర్పాటు. అప్పటికిఁ బిల్లలను ని

పెట్టవలసినదని హనుమయ్య కబురు పెట్టెను. అది యుగాదికి ముందటిరాత్రి గనుక, పిల్లల నిమిత్తమై వీషావరు నుండి తాను బహువ్యయప్రయాసములతోఁ దెప్పించిన యాటవస్తువులు కొన్ని, తినుబడి పదార్థములు కొన్ని, యుగాదికానుకలుగా వారికిఁ బెట్టి పోవలయు నని యతని యభిలాషము. అందుకొరకు వారి మంచము క్రక్క బట్టి యొకటి వేసి యుంచవలసినదని యతఁడు చెల్లెలితో ముఖ్యముగాఁ జెప్పమన్నాఁడు. ఉగాదిదేవత యుగాది కానుకలు రాత్రికిఁ బట్టుకొని వచ్చునని యాపిల్లలు నమ్ము కొనియుందురు. అట్టి నమ్మకము వారికి నాలుగు సంవత్సరములు క్రిందటఁ గలకత్తాలో నెవరి షాపులోనో యుగాది దేవత వేషమును జూచినప్పటి నుండియుఁ గలిగినది. అట్టి వెళ్లి నమ్మకము గల యాపిల్లల ముద్దు తీర్చుకుండ వారికి నిరాశ కలిగించుట హనుమయ్యకు మనస్క రించినది కాదు.

ఈ సంగతులన్నియుఁ గిటికీలో నుండియే విని, తులనమ్మ సరియే యన్నది. తన సందేశము సమాప్తియైనను, సీతావతి యచ్చటనుండి కదలకుండఁ గొంతనేపు తాటినాఁడు; ఎగువకుఁ జూచినాఁడు; దిగువకుఁ జూచినాఁడు; కేకరించినాఁడు; ఉమిసినాఁడు. ఏమి చేసినను, వీధి తలుపు మాత్రము బండు! తెగించి తలుపుతీయుమని వాఁ డడిగినాఁడు. పిల్లలకు నిద్రాభంగమగు నన్నమిఁ చెప్పి, యామె కిటికీతలుపును మూయఁ బోయినది. అందు మీఁద నోరు విడిచి వాఁడు ధారాళముగానే యామెను దన కోరికను దీర్చుమని యడిగినాఁడు. ఉపకారమునకుఁ బ్రత్యుపకారమట యది! అట్లు జరిగింపని నాఁడు, వారి కొంప తీయుదుననియు వాఁడు బెదరించినాఁడు. పాపము! అబల యని, యొంటికత్తె యని, యడకఘోరలోని పోక చెక్కవలె దన చేతఁ జిక్కియున్నదని, యట్టి పాడు కోరిక కోరుటకు సాహసించినాఁడు, క్రూరుఁడు, నీచుఁడు, తుచ్ఛుఁడు, లుచ్చా, పోకిరీ, పుండాకోరు! మానము విషయమైన యవమానము కలిగినప్పడు, మానవతులైన స్త్రీలు తోక త్రొక్కిన త్రాఁచులు. అఱకాలి మంట

శిరస్సునకు లేచినది, తులనమ్మకు. ఏది యేమైనను గాని మృని మామె యదరుచున్న ముకుపుటములతో, నిప్పులు కురియుచున్న కన్నులతో, వడఁకుచున్న యొడలితో, వీరసాధిదేవత వైఖరిని లేచి, కొరడా వెబ్బల వంటి కఠిన



వాక్యములతో వాని తలవాఁచునట్లు చీవాట్లుపెట్టెను. మొగ మెత్తినయని సిగ్గు, మొగ మెట్టె బాటఁ జేసిన కోపము, మనస్సునఁ గ్రుమ్ములాడుచుండఁగా, వాడు పండ్లు పట పటఁ గొఱకుచు, బగ చాటుచుఁ బోయినాఁడు.

౬

ఇది ప్రాద్దుటి ముచ్చట. సాయంకాలమునఁ గాగి తము వచ్చినది. చికటిపడిన సమ్మటఁ బురుషుఁడొకఁడు గుట్టము నెక్కవచ్చి, యా కాగితము తులనమ్మ చేతిలోఁ బెట్టి, వెంటనే దాడు మీఁద వెళ్లిపోయినాఁడు. వడఁకు చున్న చేతి వ్రేళ్లతో దాని నామె విప్పినది: తన యన్న పట్టువడె నన్న దుఃఖివార్త దానియందుండు నని యామె భయము. మొదట దుఃఖిబాష్పములు, వెనుక సంతోష బాష్పములు, కాగితము మీఁది వ్రాత యామెకుఁ దిన్నగాఁ గనబడమికిఁ గారణములు. హనుమయ్య మీఁద సాక్ష్యము చెప్పి, యతని మరణదండనగిడుకు

ఆంధ్రపత్రిక

ముఖ్యకారకుడైన కన్నయ్య వ్రాసిన కాగితమది. దాని యందు హనుమయ్య నిరపరాధి యన్నందుకు దగివి నిదర్శనములు వ్రాసియున్నవి. అట్టివ్రాతకుఁగల హేతువును దత్పత్రికయందేయున్నది. ఆ ముందటి దినమునఁ గొందఱు సిపాయిలును, దానును గలిసి కన్నయ్య యొక కొండకనుమదారిని వచ్చుచుండఁగా, దుప్పలచాటున నక్కియున్న యాశ్రమము వారివైపునఁ దుపాకులు గుఱిపెట్టికాల్చిరి. తక్కిన వారి కెవ్వరికిని దగులక, యొక్క కన్నయ్యకే ప్రాణాపాయకరమైన గాయము కలిగినది. ఒరుని ప్రాణముతీయఁగోరి యీర్ష్యమూలమునఁ దాను జెప్పిన యసత్యసాక్ష్యమునకుఁ బ్రతిఫలము భగవంతుఁడు తోడ్పడనే కలిగించినాడని పశ్చాత్తాపముచెంది, మరణమునకుముందుఁ కన్నయ్య యా కాగితమును వ్రాసెను. పత్రిక వెనుకప్రక్క : “అమ్మాయి, నిమిషమైనను బాగుచేయక, తత్క్షణమే సేనానాయకునియొద్దకువెళ్లి నీ యన్నగారి ప్రాణములు రక్షించుకొమ్ము. అట్లయిననే నాయాత్మకుఁ బరలోకమున శాంతి కలుగును. కన్నయ్య వ్రాలు,” అని యున్నది.

2

“ఒయారిని దయారుచేసి వెంటనే బయలుదేఱవలయును,” అని తులసమ్మ లేచెను. ఒయారి యనఁగా, ఆమె సవారిచేయు గుఱ్ఱము : ఊసవలెఁబోవు శక్తికలిది. అశ్వారోహణవిద్య యా కన్యక బాల్యముననే యభ్యసించినది. సేనలోని హైందవులయందేకాక యాంగ్లేయులందును, ఆమెతో సరిసమానముగా గుఱ్ఱము దౌడుచెట్టింపఁగలవారులేరు. తులసమ్మకుఁ దండ్రినేర్పినది గుఱ్ఱపుసవా రొక్కటియేకాదు ; అవసరము పడినప్పుడు పిస్తోలుతోఁగాని తుపాకితోఁగాని గుఱ్ఱిపట్టకుండఁ గొట్టఁగొనఁగల శక్తి యామెకుఁ గలదు. అచ్చటికి నలువది యేబది మైళ్ల దూరములోనున్న మాలాఖండగ్రామ పరిసరమున దేవాలయము వేసికొనియున్న శ్వేతముఖసేనానాయకుని శిబిరమున దానొక్కతె యా రాత్రిపూటవెళ్లివచ్చుట కామె బయలుదేరుచుండుటకదియే హేతువు.

జంకు వేటుహేతువునఁ గలిగినది. రాత్రికి రహస్యముగాఁ దన యన్నరాఁ గలుగుటకై, యామె నవుకరులను మిసలేవోకల్పించి పంపించినేసెను, ఇంటఁ బిల్లలు మాత్రమేయున్నారు. తోడులేకుండ వారిని విడిచిపెట్టి పోవుట ఊమకరమా?..... ఊమకరమైనను గాకున్నను గత్యంతరములేదు. ఆమీఁద భగవంతుఁడేయన్నాఁడు సీతావతిగాఁడు కుట్ర లీపాటికే వన్నుచుండఁను.

ఇట్లు తలఁచి, యామె గుఱ్ఱపుఁ దబేలాకడకుఁ బరుగునవెళ్లి, యొయారినిచేసి, దానిని దయారుచేసెను. నీలమేఘశకలమువలె నిగనిగలాడుచున్న యా పంచకల్యాణి మేను నిమురుచు, “ఒయారీ, నా ముద్దుల యొయారీ, మయూరిలాగున నొయారముచూపుచు, నీవీ నాఁడు కదముత్రొక్కుటకు వీలులేదు. గాలిని మించునీ గమనవేగమే కనఁబఱుపవలయును. అన్నయ్యవచ్చు లోపల మనము తిరిగి రావలయును జుమా. తాను మఱిదాఁగియుండవలసిన యవసరముగాని, పాటిపోవవలసిన యవసరముగాని, లేదన్న సంతోషవార్త యన్నయ్యకు మనము వినిపింతము. రమ్ము, మఱి లోపటి యుగాది మనకు సంతోషకరమగును. ఉగాది కానుకగా నీకుఁ బాయసమువండి పెట్టదెను.” అని తులసమ్మ యనఁగా, బోధపడినట్లే యిహిహి యని గుఱ్ఱము నకలింపినది.

దానిని బయట నిలిపి, లోనికిఁ బరుగునవెళ్లి పిస్తోలు మొలను దోఁపుకొని, యటుపిమ్మటఁ జప్పుడ చేయని యడుగులతో, ఆమె పిల్లల గదిలోనికివెళ్లెను ఒక్క మంచముమీఁదనే యొంకొరులను గొఁగిలింద కొని పిల్లలిగువునుఁ బరుండియుండిరి. మఱవకుండ మంచము ప్రక్కను దాను బెట్టియుంచిన బల్లనుజూచి తులసమ్మకుఁ బెదవులమీఁద లేతనవ్వు పొడచూపినది

“అహా! ఏమిప్రేమ, అన్నయ్యకుఁ బిల్లలమీద ఉగాదిదేవత యుగాదికానుకలు రాత్రికిఁ దెచ్చునని పిల్లల నిరీక్షించుచుండురన్న సంగతి యిప్పటి తన యవస్థ

యందును మఱవలేదు." అని యనుకొనుచు మెల్లగా వంగి, తగిలియుఁ దగులనిలాగునఁ దనయెట్టని పెదవులతో గులా బితేకులకు సరివచ్చువారి నున్నని చెక్కులు ముద్దుపెట్టుకొనిలేచి, "వీరిది గాఢనిద్ర; తెల్లవాఱువఱకును లేవరు. ఉదయమున వీరి యుగాది యత్యంతసంతోషకరమగును గాక! ఈ రాత్రి వీరికివచ్చిన భయములేదా. ప్రహ్లాదుని రక్షించిన శ్రీమన్నారాయణమూర్తి, మార్కండేయుని రక్షించిన శ్రీపరమేశ్వరా; వీరిని రక్షించుభారముమీది అని చేతులెత్తి మ్రొక్కి, యామె యలికిణి లేకుండ బయటికివచ్చి, తలుపు గొంఱెము పెట్టెను. తాళము వేయమికిఁ గారణము, తాను లేనిసమయమునఁ దనయన్న యుగాది కానుకలతో వచ్చునేమో!

మఱిక్షణమైనను జాగుచేయక, కట్టుకొన్న చీరచేఱఁగు నడుమునకు బిగఁబట్టి, తులసమ్మ చివాలుమని గుఱ్ఱముమీదికెక్కి కూర్చుండి, సేనానాయకుని శిబిరమువంక కభిముఖి యయ్యెను. చబుకు చెప్పగాని, లగాములజాడింపుగాని, మడమల తాడింపుగాని యవసరము లేకుండ, నోటిమాట, చేతిస్వర్భ, మాత్రమున గుఱ్ఱము

ముందుకు దాడు పెట్టఁ జొచ్చినవి. తిరిగి వచ్చియున్నను దాను గలిసికొన్నప్పటి తమవేడుక, తండ్రి కౌఁగిలించుకొన్నప్పటి పిల్లలవేడుక, మఱునాటి యుగాదిపండుగవేడుక, యుగాదికానుకలు పట్టుకొని యాడుచు నవ్వెడి పిల్లల తెయి తెయి తకతక పకపక, —సకపక, తకతక, టకటక, —టకటక, తకతక, పకపక, —టకటక, టకటక, టకటక, —

౮

"ఎవరక్కడ? ఆఁగు!" అన్న కేక చీకటినిజీల్చుకొని తటాలున విననయ్యెను. అప్పటికి నాలుగుమైళ్లు మాత్రమే కడిచినవి. లగాములు వెనుకకు బిగించి, తులసమ్మ యుమూరిని నిలిపి చూడఁగాఁ, దమపటాలపు సిపాయిలు కొందఱునచ్చి చుట్టుకొనిరి. శత్రువులఁ గూర్చిన జాగరూకతకొరకు దొరతనమువారు కావలి యుంచిన దండు కాఁబోలునని యామె యూహించెను.

"సుబేదారు, ఎవరోచూడు" అన్న యాజ్ఞ చీకటిలో వినఁబడినది.

లాంతరు మీఁదికెత్తి చూచిన సుబేదారుపొందిన

యాశ్చర్యమునకు మేరలేదు. మబ్బుల చాటునుండి తొంగిచూచుచున్న నిండు జాబిల్లియట్లు, తొలి జవ్వనమున నున్న తులసమ్మ సాగసు మొగము ముడిపడిన కనుబామలతోడను, జాలిగొలుపు కంటి చూపులతోడను, బిగఁబట్టిన పెదవులతోడను, సుబేదారు శోభనాద్రి కన్నులకు విందు చేసెను. మల్లెతీగ లాగున సున్నితమై, నన్నవై, తిన్నవైన యా కన్నియ మేని దౌర్బల్యమును జూచి



కాళ్లు నాఱజూచి దాడుపెట్టినది. రాతినేలమీఁద డెక్కలచప్పుడు టకటకమని యెడతెఱసిలేకుండఁ జీకటిలో వినిసించుచుంవెను. ఆశతోడను, సంతోషముతోడను, దులసమ్మ మనోభావములు గుఱ్ఱపుదాడును వింది

యాదరసూచకస్వరముతో శోభనాద్రి యామెను బలుకరించి యేమిషనిమీఁదఁ బోవుచున్నదో ప్రశ్నింపఁగాఁ దాను సేనానాయకునిజూడఁ బోవుచున్నానని యామె కోమలకంఠమునఁ దెలిపి దారి యాయవలసినదని కోరి

నది. “వెంకటస్వామిగారూ, ఎవతెయో చిన్నది దొర



చిన్నది? ఏకాంతి?..... మాతెలగాల చిన్నదై యుండునా? వెండ్లి కానిదనుట మాత్రము నిశ్చయము,” అన్న పరిపరివిధములైన యూహలు మనస్సునఁ గ్రమ్ముకొన్నవి. అడుగు తప్పకుండఁ గాళ్లుమాత్రము తనవారితో సరిగా నడచుచుండెను.

నడివడి వారు తులసమ్మ విడిచి వచ్చిన యింటివైపు సకు నడిచిరి. కారణమేమనఁగా, దులసమ్మ దులిసి విడిచిన తరువాత సీతాపతి కోపావేశమున హనుమయ్య గుట్టు బయటఁ బెట్టినందున, సేనానాయకుఁడు సుబేదారు-మేజరు వెంకటస్వామిని బిలిచి, హనుమయ్యను బట్టుకొనుటకును, బట్టువడిన వెంటనే యతనిమీఁది మరణశిక్ష యములులోఁ బెట్టుటకును, గట్టి యాజ్ఞ పెట్టి, యతనిని జిన్నదండుతో బంపెను.

ఘోరమైన యీ ఘోషయోమియుఁ దెలియక తులసమ్మ యాశాఘోరితమైన మనస్సుకలిగి, తన యన్న నిర్దోషియని తేలుననియు, మఱి యతని ప్రాణమునకు వచ్చిన భయము పేదనియు నిండు నమ్మకము పెట్టుకొని, యత్యంతసంతోషముతో సేనానాయకుని శిబిరమునకుఁ బోవుచున్నది, సాహము!

ఇంతలో సుబేదారు-మేజరు వెంకటస్వామి యాఁగి, తనదండును నిలిపెను. అది సంకేతస్థలము.

శోభనాద్రి నిలువఁబడియున్న చోటికి మల్లన్న హస్తారు మెల్లగా జరుగుకొని వెళ్లి యల్పస్వరముతో, “హనుమయ్య రష్యావారి గూఢచారుఁడగుట నిజమై యుండునా” అని సందేహము తెలుపుచుఁ బ్రశ్నించెను.

“నిజమే; సందేహములేదు. విచారణలో నేరము ఋజువైనదట! శిక్షకు ముందొక్క దినమున్న దనఁగాఁ దప్పించుకొనఁబట్టి కాని, యతఁడిప్పటికే యమలోకమున నుండవలసినది.”

“ఇప్పుడు మరల నట్లే జరుగవలయునని మన సిపాయిలు కోరుచున్నారు.”

దర్శనము నిమిత్తమై వెళ్లుచున్నది.” అని సుబేదారు గొంతెత్తి తెలిపెను.

“ఆమెను బోనిమ్ము” అన్నయాజ్ఞ విసఁబడినది.

మర్యాదాపూర్వకముగాఁ దులసమ్మచెనకుఁ దలనంది, శోభనాద్రి వెనుకకు మూడడుగులు తగ్గినాఁడు. అతనికి కన్నులతోనే ప్రతివందనముచేసి, యామె గుట్టమును మరల దాడు వదలెను.

౯

సుబేదారుమేజరు వెంకటస్వామి “రండు రండు; అడుగులు మఱికొంత నడిగాఁ బడనిండు. లేనియెడల, బిట్ట దొరకకపోవును.” అని తనవారిని హెచ్చరించెను.

“చిత్తము” అని పరధ్యానముగా శోభనాద్రి యన్నాఁడు. ఆడడుచు బ్రహ్మచారి మసస్సిప్పటికిని జీఁకటిలో గుట్టముమీఁద టివ్వటివ్వనఁ బోవుచున్న లేజన్వ నిపువ్వవంటి నవ్వలేని మొగముమీఁదనే నిలిచియున్నది. “ఎవ్వతె, యాజ్ఞని? ఏమి పనియున్నది, యామెకు సేనానాయకునితో? ఒంటికత్తెయై యంతదవ్వకటికి చీకటిలో వెళ్లవలసిన యగత్య మేమైయుండును? ఎవరి

“అదేమి?”

“ఈరాత్రి హనుమయ్య తన పిల్లల నిమిత్తమై యుగాదికానుకలు పట్టుకొని వెళ్లునట! అది హనుమయ్య రహస్యము వెల్లడించిన సీతావతి చెప్పిన కబురే. సీతావతిని దిట్టని వాహుక్కరును లేరు. మన పటాలములో.”

“అగొడవ మనకేల? అధికారి యాజ్ఞ నెఱవేర్చుట మనవిధి” అని శోభనాద్రిపలికి, “ఉస్స్స్స్స్! ఎవరో వచ్చుచున్నారు,” అనెను.

హనుమయ్య యింటివైపునుండి యెవరో చీకటి లోవచ్చి, నలుదిక్కులు బరిశీలించుచు నిలువబడినాడు.

“వీరన్నా?” అని తగ్గింపు గొంతుకతో వెంకట స్వామి పిలిచెను,

“చిత్తము,” అని గొంతుక యణఁపుతో జవాబు.

“వచ్చినాడా?”

“లేదు. చీకటిపడిన కొంతనేకటి నుండియుఁ జూచుచున్నాను; వచ్చినజాడలేదు.”

“ఇంట నెవరైన నున్నారా?”

“పిల్లలేయున్నారు. ఇతరుల సందఱను నేను రాకి ముందే యతనిచెల్లెలు వింటేనేసినట్లున్నది. ఆమె గంట క్రింద గుట్టమునెక్కి దడదడ నెచ్చటికోపోయెను. గుట్టు బట్టబయలైనదని తెలిసి యన్నగారికి హుషారిచ్చుట కేమో?”

“కారు మబ్బురంగు గుట్టమేకదా, చూమెయెక్కినది?” అని సుబేదారు-మేజరు ప్రశ్నించెను.

“చిత్తము.”

“అట్లయిన, నీయూహ సరికాదు. ఆచిన్నది త్రోవలో మాకెదురుపడినది. ఆమె సేనానాయకుని దర్శించుటకు వెళ్లుచున్నది; తనయన్నను కుమింపుమని ప్రార్థించుటకుఁ గాఁబోలు! ఆయువు చెల్లిన వాని ప్రాణములను బాశమువేసి లాగుచున్న యమునిఁబ్రార్థించి యెంతప్రయో

జనకరమో, యంతే ప్రయోజనకరము. పాపము! ఆమె యిచ్చటలేకుండుట కొంత నయమైనది. ఉన్నయెడల, ఆమెతోఁ గావలసినంత బాధపడవలసి వచ్చియుండును, మనము,” అని పలుకుచు శోభనాద్రివంకికుఁదిరిగి, “హనుమయ్య దాటుకొని పోవుటకు వీలులేకుండ మనుష్యులను గావలియుంచుమని వెంకటస్వామి” యాజ్ఞాపించెను.

శోభనాద్రి హానముతోనే తదాజ్ఞాప్రకారము నడిచినాడు. అమితమైన జాలితోఁ గూడిన యతని తలఁపులు, సేనానాయకుని శిబిరములకు దాడువెట్టుచున్న యేకాకినియైన యాయబలమీఁదనే యింకను నిలిచి యున్నవి. పాపము! బాష్పసహితములైన ప్రార్థనలతోఁ బాపాణివృద్ధుఁడగు సేనానాయకుని గరఁగించి, మరణ శిక్షనుండి రాజద్రోహిని రక్షింపఁ దలఁచినది కాఁబోలు, వాటిబాగుల కుట్టది!

పావుగంట—అరగంట—ముప్పావుగంట— గంట గడిచినను హనుమయ్య జాడలేదు. శోభనాద్రిని జూచి సుబేదారు-మేజరు, “ఓయీ, చీకటిలో వీడు మన కన్నులు కప్పిదాటుకొనిపోయినట్లున్నది. నీవు వెళ్లి చూచిరమ్ము. అణుమాత్రమైన యనుమానము కలిగినను, బిస్తోలు ప్రేల్చుము; వెంటనే మేమువచ్చిపడెదము” అని యుత్తరువు చేసెను.

“చిత్తము” అని చీకటిలో శోభనాద్రి హనుమయ్య యింటివంకకుఁ బోయినాడు.

౧౦

ఒక్కగదిలోనే దీపపు వెలుతురు; తక్కిన యిల్లం తియు నంధకారమయము. అలికిడి చేయకుండఁ జుట్టును దిరిగి చూడఁగా, అనుమానకరమైన సంగతి యేదియుఁ గనఁబడలేదు, వినఁబడలేదు.

వీధి కలుపు మెల్లగాఁ దెఱచి శోభనాద్రి లోనఁ బ్రవేశించి, యొక్కసారియూఁగి వినెను. నీరంధ్రమైన సిశ్యబ్దము. తలుపు మెల్లఁగా జేరవైచి యతఁడు దీపమున్నగదికి దారితీసినాడు. ప్రేలేఁ డెడమున్న తలుపు సందులోనుండి ముప్పాతిక తగ్గింపుగన్న దీపపువెలుగు,

ఆంధ్రపత్రిక

తెల్లని బట్ట పీలికపోలిక బయటికి బడుచుండెను. తలుపు తటాలున ద్రోసి శోభనాద్రి గదిలోనికి వెళ్లినాడు. విస్తోలు చేతిలో సిద్ధముగా నున్నది.

గది నలువంకలను చూపులు నిగిడించి యతఁడు చూడఁగా హనుమయ్య యచ్చట లేఁడు. దృగ్గోచర మైన యచ్చటిస్థితి శోభనాద్రికి లజ్జాహేతువయ్యెను.

మంచము; మంచముప్రక్క-బల్లి; బల్లిమీఁద, ఒకయోరదీపము; దీపపువెలుతుగు మొగములమీఁదఁ బడకుండ మంచముశడుమఁ, జేతులొండొరులపై వేసికొని యిగువ్రురు స్థిలు, ముంగురులు ముద్దుమొగముల ముసరుకొనియుండు, సమమైన యుచ్చాస్వననిశ్వాసములతో నిద్రించుచుండెరి.

ఉగాదికానుకలు బల్లిమీఁద లేకుండుటనుబట్టి, యుగాదిదేవత యింకను దిగలేదనుట నిశ్చయము.

మంచముమీఁదఁ బరున్నవారు, బాలుఁడొకఁడు, బాలికయుకడె. బాలిక నిద్రలోఁ గదలి, కన్నులు పులుముకొనసాగినది. ఆఱుడుగులు యూజానుఁబహుఁడైన శోభనాద్రి భయమున గబాలుమని వెనుకకు జరిగి దండెముమీఁది బట్టలకు వెనుకతట్టున గోడకంటిపెట్టుకొనెను. 'దొంగ! కానుకల—దొంగ!!—ఉగాది—కానుకల—దొంగ!!!—ఉసికో!—ఉసికో!!—ఉసికో!!!' అని యతని గుండె కొట్టుకొనుచున్న ట్లతనికి దోచినది. బిగఁబట్టిన యూపిరితో బట్టలు సందునుండి తొంగిచూడఁగా, మంచముమీఁది సంగతులు గోచరించుచుండెను.

ఆ బాలిక యంతకంతకును మెలకువ చెంది లేచి కూర్చుండి, బల్లివంకఁ జూచినది. ఉగాది కానుకలు కనఁబడలేదు. ప్రక్కను బరున్న బాలునిమీఁదఁ జేయివేసి, "అన్నయ్యా, లేలే" అని యామె యూఁపెను.

అన్న చెల్లెలికంటె రెండేండ్లు పెద్ద: సుమారు పదియేండ్లవాఁడు. నిద్రచేత బరువెక్కిన కన్నులుసగము తెఱచి, మరల వెంటనే గట్టిగా మూసికొని యతఁడు,

"ఇంకను దెల్లవాటలేదు; అల్లరిపెట్టక పండవే, అన్న పూర్ణా" యన్నాఁడు.

ఆలాగున వదలి యూరకుండ వలసినదికాదు, అన్నపూర్ణమ్మతల్లి! "చిన్నవాండ్రకుహాయి, శ్రీరంగ శాయి" యని తులనమ్మ తమ్ము నిద్ర పుచ్చునప్పుడు, "ఆ! అన్నయ్యమీఁదఁ బాటపాడి, నామీఁదఁ బాడవా?" అని మేనత్త మొగముచూచి టకాయించు గట్టిపిల్ల! అన్న జబ్బకట్టుకొని గట్టిగాఁ గదుపుచు, "ఓహో! కుంభ కర్ణుని నిద్ర! లేలే. ఉగాది దేవత యింకను రాలేదు; రాఁడేయేమో?" అని యతనిచేతిలో నామెయూఁపెను.

"ఏమీ?" అని రంగశాయి దడలునలేచికూర్చుండి, యుగాదికానుకలు లేనిబల్లిను జూచుచుఁ గొంచెము యోచించి, "చల్లీ, భయములేదులేనే, ఉగాదికానుకలు తప్పక ప్రాద్దటిలోపుగా వచ్చును. ఉగాదిదేవత గొడవ మనకెందుకు, ఉగాదిదేవత గొడవ మనకెందుకు. ఉగాదిదేవతయున్నఁగదా?" అనెను.

"ఉగాదిదేవత లేనే లేడా?????"



"లేడని యీ యుదయమే యత్త నాతోఁ జెప్పినది."

"ఎవరు, తులనమ్మతమ్మయ్యా?"

‘మఱియెవరే, వెట్టిమొగమా? నీమగని తల్లియా, నావెండ్లము తల్లియా?’ అని కిలకిల నవ్వినాడు, రంగ శాయి చెల్లెలికి దీసిపోవవలసినవాడుకాడు.

“ఉగాది దేవత యుత్తుక్కయని తులసమ్మత్త చెప్పినదా? నేను నమ్మను, నమ్మను. నమ్మను.”

“నమ్ము, మాను. అత్తయిట్లు చెప్పటమాత్రము నిశ్చయము. మనము నిద్రపోవుచున్నప్పుడు నాన్నయే వచ్చి యుగాది కానుకలు పెట్టిపోవునట! నాన్నకు మన మీదనున్న ప్రేమ యవరిమితమట! ఆమాటచెప్పి యత్త యెందుకో యేడిచినది. నాన్న వచ్చిన తరువాతనే నడుగడలచుకొన్నాను : ‘నాన్నా, నీవే యుగాది దేవతవా, లేక యుగాది దేవత వేతేయన్నాడా?’ అని. ఉగాది దేవత వేతేలేనియడల, వెనుకటి యుగాది పండుగులకు మన కోసరమై యుగాది కానుకలు తేచ్చి పెట్టినవాడు నాన్న యన్న మాటయే. ఉగాది దేవత కూరకే మ్రొక్కుచుంటిమి, నాన్నకు మాని.”

ఉగాది దేవతను గూర్చిన యూహాతీతమైన యద్భుతసమస్య విషయమై యన్నపూర్ణ చిన్ని మనస్సునఁ దలపోతలు సాగినట్లు, పూర్ణమానము పూని యా బాలిక కొంతసేపు మొగము బిగించి కూరు చుండెను.....ఉగాది దేవత లేనేలేడా? !!! ఈ నాస్తికవాదము నరకమునకే హేతువని యామె నమ్మకము.....ఇంతలో, ఆమె కన్నులు నవ్వుతో మెలయఁ జొచ్చినవి. ఆతురముతో ముందుకువంగి, “అన్నయ్యా, పరున్నట్లు నటించి మనము మేలుకొని యుందము; నాన్న యగునోకాడో తెలియవచ్చును.” అని యాబాల యెత్తు చెప్పినది.

“ఆలాగుననే కానిమ్ము,” అని రంగశాయి యాపులించెను.

అన్నపూర్ణ సంతోషముతోఁ జేతులుతట్టుచు, “ఓహో! ఎంత వినోదము! ఉగాది దేవత నాన్నయే యయి, మనము నిద్రపోవుచున్నామని యతడనుకొని

యుగాది కానుకలు పెట్టుచున్నప్పుడు మనము గబాలున, ‘ఉగాది దేవతా,’ యని నాన్నమీఁదఁబడి సంతోషముతో గంతుచు, గేకలువేయుచు, ఓహోహోహో! ” అని నవ్వఁజొచ్చినది.

“ఆలాగుననే చేయుదము; మఱిరమ్ము. నిద్రలో నున్నామని నాన్న యనుకొనుటకు మనము కన్నులు మూసికొనవలయును. తెఱచియుంచిన యెడలఁ, దలుపు సందులోనుండిచూచి నాన్న లోనికిరాడు.” అని బాలుడనెను.

ఇద్దఱును గన్నులు మూసికొనిరి. మూసికొన్న కన్నులకు మూడు నిమిషములలో ముద్రలు పడినవి. అరిసియున్న యా చిన్నారి పిల్లల శిరస్సులు, తామర పూవుల జంటవలె, దలగడ మీఁద నొఱగెను. ఉగాది దేవత యూనే మఱచి, వారు నిద్రాదేవతకు దాసులై నారు.

౧౧

పిల్లల సంభాషణ జరుగుచున్నంతసేపును గుంభ కదళ పొందియున్న శోభనాద్రి యూపిరికి రేచకపూరక వ్యాపారములు, పిల్లల యూపిరి ధారాళముగా నడుచు చున్న ధ్వనులు వినవచ్చినంతవఱకును మరలఁ బ్రారంభము కాలేదు. ఆముద్దుబొట్టెల మురిపెపుఁ బలుకుల ఞ్ఞోడి ప్రసంగ మతనిమనస్సును లెస్సగాఁ గరఁగించినే సెను. అదివిన్నతరువాత, రాజద్రోహినిగూర్చిన యతని యూహలకు మార్పు కలిగినది: అతఁడు ద్రోహియైన గూఢచారుడనికాని, ఘాతుకమృగమునువలె సాటిమా నవు నాతని వేటాడి చంపుట న్యాయమనికాని, యిప్పుడు శోభనాద్రికి మఱి తోఁచుచుండుటలేదు. దారిలోఁ దనకు దారసిల్లిన తరుణిమణికి దోఁబుట్టువు; కల్లకపటములెఱుఁ గని యిప్పిల్లివాండ్రతండ్రి: ఇట్టివానిని బట్టియిచ్చి ప్రాణములు తీయించుట ధర్మమని యతని బుద్ధికిఁ దోఁచలేదు సరిగదా, నేరమనియు ననిపించినది.

ఆ! అదేమి? వినఁబడి వినఁబడనిలాగున బయట నేదో చప్పుడైనదికాదా, తలుపు దొంగతనముగాఁద్రోసి

నట్లు?...అదిగో, మరల! ఆధ్వనియేమో శోభనాద్రికి మఱి సందేహములేదు. పన్నియున్న యురులన్నియు దాటి, లేడి మెట్లలోనికి వచ్చినది. ధమ్మను పిస్తోలు ధ్వనియో, పొంచియున్న వేటకాండ్ర గొల్లుమను కేకలో, దోనిమిషమున కానిముషమున వినవచ్చునని యతని నమ్మకము. కత్తిపోటునలె కనికర మతనిగుండెను జీల్చినేసినది.

అదిగోమరల, గదివెలుపటం దేలికయైన యడుగుల చప్పుడు!.....“ మెల్లగా,” “ మెల్లగా,” గడు “ మెల్లగా,” గది తలుపు లోనికివిడి, యా సందునందూ దొంగి చూచుచున్న మొగము కనబడెను. అది పురుషుని మొగము; సగము శుష్కించుచున్నది. కన్నులు మాత్రము పెద్దవై, కణకణమెఱయుచున్నవి, మంచము మీదం బరున్న బాలికకన్నులవంటివి. ఆ ముఖము శోభనాద్రికిఁ దెలియనిటకాదు; అది హనుమయ్యది.

గది నలువంకలను గలయఁజూచి, పరున్న పిల్లలు తప్ప వేఱెవ్వరును లేరని తోచినందున హనుమయ్య లోనికిఁ బ్రవేశమై, మునివ్రేళ్లమీద మంచము కడకు నడిచివెళ్లి, వనశించియున్న పసిపిల్లల ముద్దుమొగముల వంకఁ బ్రేమ యుట్టిపడుచూపులు పఱపుచు, గొంత సేపు నిలుచుండెను. అటువెనుకఁ గట్టముతో, బహుకష్టముతో, జూపులు మెల్లగా మరలించుకొని, తన ప్రక్కను వ్రేలాడుచున్న తోలుసంచిలోనుండి యొకచిన్న పిస్తోలు, దానిలోఁ బ్రేల్చుటకుఁదగిన కేపులపెట్టెలుకొన్ని, టిన్ను కత్తియొకటి, రెండు టిన్ను గుట్టములు, బూచిలాగునఁ దలవెండ్రుకలు విరియఁజోసికొన్న యెట్టబుగ్గల దొరసాని బామ్మ—

తటాలుమని యతఁడాగెను. బెదరులేడివలె గది నాలుగు మూలకును జూపులు పరఁగించుచున్న యతని కన్నులు బట్టల దండెముమీదఁబడి, యచ్చటి చప్పుడో, కదిలికయో, నీడయో, యేదో యతని యనుమానమునకుఁ గారణమైనది కాఁబోలు! గడియసేపు నిశ్చలుండై నిలువఁ

బడి, యతఁడు తటాలునఁ ననకోటు జేబువైపునకుఁ జేయిసాఁచెను.

అట్టి దేదో జరుగునని యెఱుఁగును గనుక, శోభనాద్రి పిస్తోలుగుఱి చూపించుచు బయలుపడి, “చేతులు మీఁదికెత్తు; లేనియెడల, పిస్తోలు ప్రేల్చవలసివచ్చును,” అనెను.



అయత్నపూర్వకముగా హనుమయ్య చేతులు మీఁదికిలేచినవి; అతఁడు కొయ్యపాఱినిలిచెను. ఆచోట హఠాత్తుగా, శోభనాద్రిగాని మఱియెవ్వరుగాని యట్లు ప్రత్యక్షమగునని యతఁ డనుకొనియుండలేదు. బిగఁబట్టి యున్న సుబేదారు మొగము, గుఱిపెట్టియున్న యతని చేతిలోని పిస్తోలు, హనుమయ్యకు నిరాశ కలిగించినవి. మంచమువంకఁ జూచి యతఁడు నిట్టూరెను; ముఖమున వైన్యము క్రమ్ముకొన్నది. మనోధైర్యముకొఱకుఁ గొంత సేపు ప్రయత్నించి, యతఁడు బొంగురువోయిన హీన స్వరముతో, “మీకులోఁబడినాను; మీవెంటవచ్చెదను; పిల్లల నిద్రకు భంగము కలిగింపవలదు” అనెను.

హనుమయ్య జేబులోని పిస్తోలు తీసికొని, భశోనాద్రి మంచమువంక వ్రేలితోఁజూపుచు, “ముద్దుపెట్టు కొందువా?” అని చూపులు తిప్పకొనెను.

గొంతుకలోనియుండ నేదో మ్రింగినట్లు గ్రుక్కవేసి, “వలదు; వారికి నిద్రాధంగమగును,” అని హనుమయ్య గద్దదికతో బలికి, పలికన వెంటనే బయటికి దారి తీసినాడు.

వీధిలలుపును తేరులోపల శోభనాద్ర యతిని జబ్బమీఁదఁ జేయి వేసి, చెవులయొద్దఁ బెదవ్వులుపెట్టి “బయటికి వెళ్లిన తరువాతఁ, బాటిపోమ్ము,” అనెను.

సమ్మకములేని చూపులతో హనుమయ్య శోభనాద్ర ముఖము చూచినాడు. ఆ చూపునందు నిరాశతోఁ గ్రుమ్ములాడుచుఁ గ్రొత్తయూత యొకటి కనబడినది.

“హాస్యము కాదుగదా?” అని యతఁడు జంకుచుఁ బ్రశ్నించెను.

బహువిధభావముల కాటపట్టయిన ముఖముతో శోభనాద్ర కించిత్కంపితస్వరమున, “హాస్యము కాదు; నిశ్చయముగానే చెప్పచున్నాను. ఈ పనికి మరణదండ సమే నాకు దగిన శిక్ష. ఐనను, నేనస్యధా చేయజాలను. నీవు పాటిపోమ్ము. లాభించునని నాకుఁ దోచెదుగాని, యది యొక్కటియే నీకున్నగతి,” అనెను.

తడవ బోలు మాటలతో హనుమయ్య, “మిమ్ము భగవంతుఁడు రక్షించుఁగాక!” అని కాళ్లమీఁదఁ బడఁగా, శోభనాద్ర యతనిని లేవదీసి ముందుకుఁ ద్రోచెను.

క్రొత్తనత్తువచ్చి, హనుమయ్య బిరబిరినడిచి వీధిలలుపు తీసినాడు.

౧౨

తీయఁగానే,!!! యదుట సుబేదారు-మేజరు, గుఱి పెట్టిన విస్తోలును దానును, బ్రత్యక్షము. కొండెక్కి యాడుచున్న హనుమయ్య యాశలు గుబిల్లుమని కూలఁ బడినవి.

ముందున్న హనుమయ్యను, వెనుకనున్న శోభనాద్రని జూచి, “బాధపెట్టకుండఁ బట్టుపడినాఁడా, సుబేదారు దాచా ?” అని వెంకటస్వామి ప్రశ్నించినాడు.

“చిత్తము,” అని తడుముకొనకుండ శోభనాద్ర బలికి, “పిల్లలులేవకుండ నిశ్శబ్దముగాఁ దీసికొనివచ్చుచున్నాను,” అని కలిపెను.

“మంచిది, మఱిరండు,” అని వెంకటస్వామి ముందుకు దారి తీసినాడు.

బయటికి వెళ్లిన తరువాత వెంకటస్వామి యీల నేయఁగా, సిపాయిలునచ్చి చుట్టుకొనిరి. అందఱును గలిసి, యచ్చటినుండి యరమైలుదూరము నడిచి పోయినారు. ఆ స్థలమునకుఁ జుట్టుపట్లఁ గొంపగాని గుడిసె గానిలేదు. క్రొవ్వునత్తులు రెండు వెలిగించి, యొండొంటికి నాలుగడుగుల దూరముగా రెండు పొడుగు తొలమీఁద నిలిపి, యా రెండింటికిని నడుమ పైదిని మోకరింపఁజేసి, కన్నులకు గంతకట్టిరి. అతని కెదురుగాఁ గొన్ని గజముల యెడమున సిపాయిలందఱును బారుతీర్చి, తుపాకులు పట్టుకొని నిలువఁబడినారు.

సుబేదారు-మేజరు వెంకటస్వామి యొక ప్రక్కకు నిలుచుండి, “హనుమయ్య, అయిదు నిమిషముల వ్యవధి నీకు భగవత్ప్రార్థనమునకై యిచ్చినాను,” అని జేబులోని వాచిని దీసిపట్టుకొనెను.

౧౩

ఈ చర్య యిచ్చట జరుగుచుండఁగా, అచ్చటఁ దులసమ్మ దుఃఖివేశచిత్తముతో వెళ్తీయెత్తినట్లు గొట్టమును దాడు పెట్టించుచు రైరైమని నచ్చుచుండెను. సమయమునకు వెళ్లగలుగునునా, యన్నప్రాణము రక్షించుకొనఁ గలుగుదునా, యన్నది యామె మనస్సునఁ బట్టుకొన్న యాందోళనము. వెళ్లు లోపల ఘోరము జరిగి పోవునేమో యన్న వెనుబెంగ పిడుగులాగున గుండెలోఁ బడి వెడలకుండెను. ఆమె చూసినకాగితమును జదువఁ గానే నేనానాయకుఁడు హనుమయ్య నిర్దోషిత్వము తెలిసికొని, యతని విమోచనమునకై యుత్తరువు కాగితము మీఁద వడివడి గొలికి, “ఇది వెంటనేపోవలయును. నీతా పతి పట్టియిత్తునని చెప్పఁగా, హనుమయ్యను బట్టుకొనుటకుఁ జిన్నదండు మధ్యాహ్నముననే పంపితిని. పట్టుపడఁ

గానే, శిక్ష యమలు జరుగును. ఎవడూరా, అక్కడ?" అని కేకవేసెను. ఎగువ ప్రాణములెగువకే యెగిరి పోయినట్లయి, తులనమ్మ యుత్తరువు కాగితము సేనానాయకుని చేతిలోనుండి తటాటున లాగుకొని, యొకటే యుంకు గుట్టముమీఁదికి! ఆమీఁద, ఒకటే దాడు! టకటకా, టకటకా, టకటకా,—కటకటా, కటకటా, కటకటా,— టకటకా, టకటకా, టకటకా,—

౧౪

ఇచ్చట నిబిడమైననిశ్శబ్దము. ఆనిశ్శబ్దములో సుబేదారు-మేజరు చేతియందలి వాచీటక్కుటిక్కులు విస్పష్టముగా వినబడుచుండెను. క్రొవ్వువత్తి దీపముల వెలుతురిలో నేలను మోకరించియున్న హనుమయ్యయుఁ జేతులలోఁ దుపాకులు పట్టుకొని బారు తీర్చియున్న సిపాయిలును, జిత్రప్రతిమలవలె నుండిరి.

ఇంతలో వాచీ టక్కుటక్కుల నతిక్రమించి దూరమున, మైలుకంటెదూరమున,—గాలి ధ్వనియూ యది? గాలివీచుట లేదే?—పిట్టల కలకలమా? పిట్టలు మూడు గంటలకే లేవవే? లిస్త్తిలిక్తుకును హెచ్చి, యాధ్వని స్పష్టపడుచున్నది. టకటకా, టకటకా, టకటకా.—అది వెట్టి పరుగున వచ్చుచున్న గుట్టపుదాడు.

వాచీవంక నిదానముగాఁ జూచుచు సుబేదారు-మేజరు నిట్టూర్చెను. వచ్చుచున్నవారెవరో యతనికి బోధపడినది. "అయ్యో, పాపము! ఈఘోరము చూచుట తటస్థించును గాఁబోలు, ఆ బాలికకు! హా! వైవమా, యీ నిమిషములముల్లు కదలదేమి?" అన్నది యతని నిట్టూర్పునకు భావము.

౧౫

టకటకా, టకటకా, టకటకా,—టకటకా, టకటకా, టకటకా,—టకటకా, టకటకా, టకటకా,—

౧౬

వెంకటస్వామి యున్నవైపునఁ గాక, రెండవైపున నున్నాఁడు శోభనాద్రి. అందఱతోఁబాటు, అతనికిని వినబడిన, గుట్టపుడెక్కల ధ్వని. టకటకా, టకటకా— టకటకా యన్న చప్పుడు విని, దడదడా-దడదడా యని యతని గుండె కొట్టుకొనసాగినది. ఆకన్నయవచ్చి కన్ను

లారఁ దన యన్న చావును జూచునప్పటి యామెదుఃఖము నూహించుకొని, శోభనాద్రికి శరీరము జలదరించెను. తన ప్రాణము లర్పించియైనను, ఆమెకుఁ గలుగనైయున్న ఘోరావస్థ తప్పించుట కతఁడు సిద్ధము. కాని, యేమిచేయఁ గూడదు? చేయఁగలిగినది లేక చేతులు వ్రేలవేసికొని, యూరిక చూచుచుండవలసినవచ్చినది. బారు తీర్చియున్న సిపాయిలవైపునఁ జూడఁగా, వారును దనవలెనే దుఃఖించుచున్నట్లు కనబడినారు. మనస్సులెట్లున్న నేమి? అధికారి యాజ్ఞ.

"నాలుగు నిమిషములైనవి," అని గొణఁగుకొనుచు, సుబేదారు-మేజరు వాచీని మఱికొంత కంటియొద్దకు లాగుకొని చూడసాగెను.

౧౭

టకటకా, టకటకా, టకటకా,— టకటకా, టకటకా, టకటకా,—టకటకా, టకటకా, టకటకా,—

౧౮

శోభనాద్రి త్రొట్టిపడి, యా చేరువనే యున్న మల్లన్న హవల్దారు వంకకు వంగి, యతని చెవిలో నేదో చూడఁజెను. మల్లన్నయుఁ ద్రొట్టిపడి తన ప్రక్కనున్న సిపాయి వంకకు వంగెను. గాలి వీచఁగాఁ బాలమునందలి వరికంకులకువలె, సిపాయిల బారునందలి శిరసులకు వరుసగా వంగుదల కలిగినది; దుఃఖివాయుప్రసరణమునఁగాఁ బోలు! హనుమయ్య కంటికిఁ గట్టియున్న గుడ్డ జరిగిన దేమో, శోభనాద్రి దానిని సరచెను.

ఇంతలో వెంకటస్వామి వ్రేలు వైకెత్తఁగా, సిపాయిలందఱును హనుమయ్య వైపున గుఱిగాఁ దుపాకు లెత్తిరి.

౧౯

టకటకా - టకటకా - టకటకా యని యెఁబది గజముల సమీపములో గుట్టము మలుపు తిరిగినది.

౨౦

సుబేదారు-మేజరు వాచీ జేబులోఁ బెట్టుకొని, "వ్రేల్చుఁడు," అని యాజ్ఞాపించెను.

థం థం థం థం థం థం థం థమ్మని తుపాకులు వ్రేలినవి. పొగ లేచినది. చేతులును గాళ్లును గిజ

గజః గొట్టుకొనుచు, హనుమయ్య వెనుకకొఱగి పడి పోయినాడు.

ఆ క్షణమందే చెమటలు కార్చుచు, నురుగులు క్రక్కుచు, వచ్చి పడినది గుఱ్ఱము! తెల్లబాటిన మొగముతో, వెఱ్ఱియెత్తిన చూపులతో, జెదరి చీదటయైన తలవెండ్రుకలతో, దులసమ్మ నేలకు గబాలుమని యుటికి, చేతిలోని కాగితమాడించుచు, “ఇదిగో, మా



యన్న విడుదల యుత్తరువు——” అని తటాలున మాటలుడిగి యాగిపోయెను. నేలను నిశ్చలుడై పడి యున్న తన యన్ననుజూచి, తాను విన్న ధంధమ్మన్న ధ్వనికీ గారణ మిప్పు డామెకు బోధపడినది.

“హా, దైవమా! చంపివేసినారు! మాయన్నయ్యను జంపివేసినారు. అతఁడునిర్దోషి. నేనానాయకుఁడు విడుదల యుత్తరువువిచ్చినాఁడు,” అని పలికి, “అన్నయ్య, అన్నయ్యా!! అన్నయ్యా!!!” అని పెద్ద కేకవేసి, యాకస్యక మొదలు నటికిన చెట్టువలె వెనుకకుఁ గూలఁ బడెను.

ఆమెచేతినుండి క్రిందబడిన కాగితము తీసి వెంకటస్వామి చదవినాఁడు. చదువఁగానే, యతనికిఁ గలిగిన యాందోళనము విస్పష్టము.

“శోభనాద్రీ, ఘోరము, మహాఘోరము జరిగినది. ఈ చిన్నది చెప్పిన మాటనత్యయము : హనుమయ్య నిర్దోషి,” అని యతఁడు దుఃఖిస్వరముతోఁ జెలిపెను.

నేలను బడియున్న తులసమ్మనుజూచి, యతనికిఁ గనుకొలఁకులనుండి వేడి కన్నీటి టాట్లు దిగజాటినవి.

ఆమె వైపునఁగాక శోభనాద్రీ వైపునఁ జూచిన యెడల, వెంకటస్వామికి వింతయొకటి కనఁబడియుండును. శోభనాద్రీ యేదో బాధతోఁ ద్రొక్కట సమచున్నట్లు కనఁబడినాడు. అతఁడు మల్లన్న దిక్కునకుఁ జూపు లొక మాటుత్రిప్పఁగా, ఆముసలి హవల్దారు ముఖము రెండవ ద్రక్కకుఁద్రప్పకొని మిన్ను చూడసాగెను.

“లోకములోని నాసర్వస్వము పోయినను, ఈ యన్యాయము జరుగకుండిన యెడల నేను సంతోషించి యుందును. పాపము! నిరపరాధి యతఁడు నిష్కారణము మరణించినాఁడు. అయినను మనదుఃఖము కేవలమును గౌరజల సేతుబంధనము. మరణించినవానిని మరల బ్రదికించుట మనుష్యశక్తికి మించిన కార్యము,” అని సుబేదారు-మేజరు తనవిచారము మరల వెల్లడించెను.

శోభనాద్రీ నసుగుచు, గుటకలు మ్రింగుచు, మాటలు తొఱ్రుపడుచు, “వెంకటస్వామిగారూ, నేను—హనుమయ్య—మరణించిన వాఁడు—నోషము—సత్యము—క్షమించి——,” అని యొకదానికొకటి పొందని మాటలాడు చుండఁగా, సిపాయిలు కిలకిల నవ్విరి.

శోభనాద్రీకి దుఃఖము మూలమున వెఱ్ఱియెత్తిన దని యాహించి, యతనివంక సుబేదారు-మేజరు జాలితోఁ జూచెను.

“వెంకటస్వామిగారూ, నాకు వెఱ్ఱికాదు. మఱి, మఱి దానటికమెందుకు? హనుమయ్య చ్చావలేదు,” అని

శోభనాద్రి తెగించి, తనమనస్సులోని రహస్యము వెడలఁ గ్రక్కించినాడు.

“ఏమీ!!!!” అని వెంకటస్వామి యాశ్చర్యముతో శోభనాద్రి ముఖమునుండి చూపులుత్రిప్పి సిపాయిల వంకజూడఁగా, వారందఱును హాసన్ముఖులై యుండిరి.

“సుబేదారు-మేజరుగారూ, ఊమింపుఁడు. నేను— ఇందు దోషమంతయు నాది. ఆపిల్లలనుజూచిన తరువాత,—ఈకన్యకను జూచినతరువాత, మనస్సు జాలికి లోనై, కొంచెముమీఁదికి గుఱిచూచి తుపాకులు ప్రేల్చి వలసినదని నేను మనసిపాయిలకు సూచించినాను. వారును నానలెనే కనికరపడి, గుఱియించుక తప్పించినారు. చచ్చినట్లు పడియుండుమని హానుమయ్య చెవిలో ముందుగానే యూఁచినాను,” అని శోభనాద్రి తన కుట్రయొప్పుకొనెను.

ఇప్పుడు స్పష్టమే, హానుమయ్య జీవించియున్న సంగతి! గుట్టు బట్టబయలైనది గనుక, నటన మాని యతఁడులేచి, చెల్లెలినిలేవఁదీసి, యామెకు సంగతినందర్భములు తెలియఁ జెప్పచున్నాఁడు.

తన తాబేదారులు తన్నుఁ జేసినమోసమునకుఁ జెప్పరాని యాశ్చర్యమును గోఁషమును బుట్టి, సుబేదారు-మేజరు కొంతసేపు నోటిమాటరాక నిలువఁబడిపోయెను. మాటలు నోటినివెడలివచ్చినప్పటినుండి, యొకటే ప్రవాహము. అది గ్రామోభానులోని కెక్కింపఁ దగ్గది. అతఁడుప్రయోగించిన శబ్దములును, ఉపయోగించిన భాషయు, గ్రంథస్థము చేయుటకు వ్యావహారికభాషావాదులును సమ్మతంపరు. అతఁడు వాడినముక్క యొక్కొక్కటియు మంచి జిగితమయినదగుట మాత్రము నిశ్చయము. “ఇంత జీవశక్తి యున్నదా, యాంధ్రభాష?” కని విన్నవారెల్ల నోళ్లు వెళ్లఁబెట్టిరి. పెళ్లుపెళ్లుమని పిరంగిగుండ్లు ప్రేలుచున్నట్లు వినఁబడిన యాక్షరచంఛోఁన్యాసమునకు సారాంశమేమనఁగా: గుండువేసి కొట్టి వారినందఱును జంపినను బాపము లేదనియు, సేనానాయకునితోఁజెప్పి యట్లు తప్పక చేయిం

చెద ననియు, సిపాయిలుగా నుండుటకు వారు కేవలమును దగని వారనియు, వారు తనపటాలపు సిపాయిలని చెప్పకొనుట తనకు సిగ్గులచేటనియు, భీభీయనియు, భూభూయనియు, అతఁడు వారిని దలలోని పేలు మాడునట్లు గట్టిగాఁ దిట్టెను.

ఇంతిట్టిట్టి,—వింతి యేమనఁగా,—అతఁడు శోభనాద్రి చేయిపట్టుకొని యూఁచి, మల్లన్న వీఁపుతట్టి, సిపాయిల మొగములుచూచి చిఱుఁవ్వు నవ్వినాఁడు. ఆజ్ఞోజ్ఞింఘనము ఊమింపరాని యహరాధమేకాని, యన్యాయకార్యమొకటి యందు మూలమునఁ దప్పి, విషాదాంతముగాఁ బరిణమింపవలసిఁ కథ ప్రమోదాంతముగాఁ దేలి నందు కతఁడు తన మహాసంతోషమును వెడలఁ గ్రక్కుట మాఁ లేకుండెను.

ఈచిత్రనాటకమునకు సూత్రధారుడైన యతని చెంతకు హానుమయ్యవెళ్లి, “శోభనాద్రిగారూ, మీరు నాపాలిటి భగవంతులై ప్రాణరక్షణము చేసినారు. సుబేదారు మేజరుగారి వాగ్ధోరణి నాకున్న యెడల, నాకృతజ్ఞత యంతయుఁ వెలుపుటకుఁ బ్రయత్నించి యుండఁ. ఇవిగో, కృతజ్ఞతాపూర్వకవందనములుమాత్రము చేయుచున్నాను. ప్రత్యుపకారమునకు వీలు నాకుఁ గలిగింపవలసిఁ దని భగవంతుని సదా ప్రార్థించెదను. నేను మీ కాజ్ఞాదాసుఁడను,” అని చేతులుజోడించెను.

“నేనును మీ కాజ్ఞాదాసురాలను,” అని ముకుళితకరపల్లవయై ముందుకు వచ్చి, తులసమ్మ, తనమీఁద శోభనాద్రి సానురాగదృష్టులు చిత్తజల్లుగా ముసరుకొనుచుండుటకాంచి, లజ్జానన తవదనయై నిలువఁబడిపోయినది.

శోభనాద్రియు సిగ్గుపడుచు, “నేను చేసినదే మున్నది? ఈమల్లన్న హవల్దారు, ఈసిపాయిలు, మీ ప్రశంసకుఁ బాత్రులు. ఆమీఁద, సుబేదారు-మేజరుగారు మసల నందఱును రక్షించినారు,” అనెను.

“వారందఱకు నాయనేకవందనములు,” అని హానుమయ్య మోడ్చుచేతులతో, “సుబేదారు-మేజరుగారూ,

దయయుంచుడు. శోభనాద్రిగారూ, పోయివత్తునా?" అని సెలవు వేడెను.


“ఉగాదిపండుగ నీకు, నీచెల్లెలికి, నీపిల్లలకు సుఖ కరమగునుగాక!” అని పెద్దవాడు వెంకటస్వామి దీవించి నాడు.

“తథాస్తు! తథాస్తు! తథాస్తు!” అని మల్లన్న తోగలిసి సిపాయిలందఱు వైకకంఠ్యముగా ననిరి.

“ఉదయమే మిచ్చిల్లలను జూడవచ్చెదను,” అన్నాడు శోభనాద్రి.

౨౦

చెల్లెలితో హనుమయ్య యిల్లు చేరుకొనునప్పటికి బళ్లమని శెల్లవాటి, యుగాది యారంభమైంది. చిన్ని గొల్లులు తీయుచున్న పిల్లలగదిలోనికి దండ్రు మొగ్గావెళ్లి మిగిలిన యుగాదికానుకలు బల్లమీదఁ జెట్టుచున్నప్పుడు,—కిలకిల నవ్వులుగ, పడపడ చప్పుట్లు, ‘ఉగాది దేవతా,’ యను కేకలు బయలుదేలి, పిల్లలుపించము



మీఁదినుండి దుమికివచ్చి, యతనిమెడ రెండువైపులను బట్టుకొని వ్రేలాడసాగిరి.

“గుఱుకతీయుచు దొంగనిద్రలో నుంటిమి. దొంగ యుగాది దేవతా, దొరకిపోయినావు,” అని వారు తండ్రి చుట్టు తెయ్యిమని యాడినారు.

అతఁడు వారిని ముద్దులతో నలిపివేసెను.

౨౧

ఉగాదికానుకలు కొన్ని, యుదయమునఁ గాఢీ పుచ్చుకొన్నప్పుడు పనికివచ్చినవి. డబ్బాలలోని బిస్కెతులు, తీయని ఫలరసములు, సిగనిగలాడుచున్న సీమ రేగుపండ్లు, ముద్ద ఖర్జూరము, ద్రాక్షఫలములు, కిసిమిసు పరిడ్లు,—,—,—, పిల్లలు కడుపారఁచినుచు, మిగిలిన యుగాదికానుకలు తులసమ్మకుఁ జూపుచుండిరి.

ఆసమయమున వచ్చినారు, శోభనాద్రి, యతని చెల్లెలు రుక్మిణమ్మ. సిగ్గుపడుచు లేచి తులసమ్మ, తన యీడుదైః రుక్మిణమ్మయొద్దకు వెళ్లి, యాదరపూర్వకముగాఁ జేతులు పట్టుకొన్నది. హనుమయ్యకు, శోభనాద్రికి, వందన ప్రతివందనములు జరిగినవి.

అందఱును గూరుచున్నపిమ్మట, శోభనాద్రి పిల్లల చేతులందలి యుగాదికానుకలు చూచి, “హనుమయ్య గారూ, ఉగాది కానుకలన్నియు మీలో మీకే? నా కొక్కటియులేదా?” అనెను.

“బామ్మో! యీడుదాఁటిఁ వారు కాఁబోలు!” అని హనుమయ్య నుండహాసము చేసెను.

“ఈడుమించినవానిఁ జేయకుఁడు నన్ను; మీ పుణ్యముండును! నేనును మీవలెనే యిరువది మైదేండ్ల వాఁడను. బామ్మల యీడుమించిన వాఁడనని తప్పించు కొనకుఁడు. ఉగాదికానుకగా మీవల్ల బంగారుబామ్మను గ్రహించుటకు వచ్చినాను. ఏమే రుక్మిణీ, ఊరకున్నావు? పెండ్లికొడుకు పిల్లనెఱుగుట యాచారము కాదని కదా నిన్నుఁ దెచ్చితిని?” అని శోభనాద్రి తన చెల్లెలిని హెచ్చరించెను.

ఆమె తులసమ్మనంకకుఁ దిరిగి, “వదినా, మా యన్నయ్యకు భార్యవుకమ్ము,” అని ముసిముసి నవ్వులు నవ్వినది.

ఆంధ్రపత్రిక

“వహవ్యా, భేషుగానే యడిగినావు! వదిన యన్నకు భార్యకాక మజేమగును? అదియుఁగాక, చుట్టటికమునకు వచ్చినవారు పెండ్లికూతునే యడుగుదురా? ఇట్లే, నిన్నడుగ వచ్చువారును జరిగింపవలయునని నీకోరిక కాఁబోలు! ఆమీఁద, మీవదిన నడుగుట యనవసరము; ఆజన్మదాసురాలుగా నాకుండుటకుఁ దానింతకుముందే యొప్పుదలపడినది. ఆమె యన్నగారి యంగీకారమే కోరవలసియున్నది,” అని శోభనాద్రీ యనెను.

సిగ్గుతో మొగమెత్తి రుక్మిణమ్మ తనవంకఁజూడఁగా, ఆమె ముఖమునకే పెండ్లికళ వచ్చినట్లు హనుమయ్యకుఁ దోచి, క్రొత్తయాశ యొకటి యతనికిఁ దటాటునఁ బుట్టినది.... అయినను సుబేదారు చెల్లెలు, తాను హవల్దారే! తనచెల్లెలిని శోభనాద్రీ కోరుటయే తమకు మహా గౌరవము.

“ఏమే రుక్మిణీ, నీనే పెండ్లికొమార్తెవైసట్లు తలవంచుకొన్నావు? నేనే యడుగవలయును గాఁబోలు, దొరలపద్ధతిని! కానిమ్ము. హనుమయ్యగారూ, మీచెల్లెలిని నాకిప్పింపరా?” అని శోభనాద్రీ యడిగెను.

హను: “ప్రాణదానము చేసిన యుపకారికి—”

“ప్రత్యుపకారము కాదు; నేను గోరుచున్నది. యుగాది కానుక.”

హనుమయ్య జవాబు పలుకులోపల సిపాయి యొకఁడువచ్చి, యతనికిని సుబేదారుకును సలాముపెట్టి, హనుమయ్యచేతికిఁ గాగితమొకటి యిచ్చి, పోయినాఁడు;

అది చదువుకొని, యానందముద్రితమైన ముఖముతో హనుమయ్య దానిని శోభనాద్రీకిచ్చెను. శోభనాద్రీ చదువుకొని, “హనుమయ్య సుబేదారుగారూ, బహుసంతోషము. రుక్మిణీ, మీవదినను వినుమనవే యీ యానందవార్త. నేనానాయకుఁడు సంపిన పత్రిక యిది. ఇందిట్లున్నది; ‘అన్యాయము జరిగినదని యెఱిగి, దొరతనమువారు హవల్దారు హనుమయ్యకు నేఱినుండి సుబేదారు పదవి దయచేసినారు. నేఁడు తెలుఁగుల యుగాది

పండుగ గనుక, ఉగాదికానుకగా దీనిని నేఁడే పంపుట యైనది,” అన్నయర్థము గల యింగ్లీషు వాక్యములు చదివెను.

తులసమ్మ ముఖముతో రుక్మిణమ్మ ముఖమును వికసించినది.

“హనుమయ్యగారూ, యీ యానందనమయమున నాయుగాదికానుక మాట?” అని శోభనాద్రీ.

“తులసీ, రావే,” అని సిగ్గుపడుచున్న చెల్లెలి చేతిని మెల్లగాలాగి శోభనాద్రీ చేతిలోఁబెట్టి, “ఈమె నాబహిః ప్రాణము; ఉగాదికానుకగా మీకు సమర్పించుచున్నాను ఈమెను మీకిచ్చుటచేత నేను జెల్లెలు చెంత లేనివాఁడ నగుటయేకాక, నాపిల్లలు మరలఁ దల్లిలేని వారగుదురు. బావగారూ, వారికి మాతృభిక్షపెట్టరా?” అని హనుమయ్య ప్రార్థనాపూర్వకముగాఁ బ్రశ్నించెను.

“మాతృభిక్షయా?”

“అవును; ఉగాదికానుకకు మాటుగా, ఉగాది కానుక నేనును మీవలనఁ గోరుచున్నాను. మీరు కోరినది బంగారుబొమ్మ; నేను గోరుచున్నదియు బంగారు బొమ్మ. తులసీ, రావే; నాయిల్లు నిలుపవలసినదని బావ



గారిని గోరుము,” అని హనుమయ్య తన చెల్లెల్ని హెచ్చరించెను.

ఆమె రుక్మిణమ్మ వంకకుడిరిగి, “వదినా, మాయన్నయ్యకు భార్యవుకమ్ము,” అని ముసిముసిసవ్వులు నవ్వినది.

“వహవ్యా! పాఠమొప్పగించుచున్నావా? నవ్వులాటలుమాని, బావగారి నడుగుదావా, నన్నును దొరల పద్ధతికే దిగుమందువా?” అని హనుమయ్య నవ్వెను.

సిగ్గుపడుచుఁ జిలునవ్వుతోఁ దులనమ్మ శోభనాద్రినంకఁజూచినది. శోభనాద్రి రుక్మిణమ్మ వంకఁజూచినాఁడు. రుక్మిణమ్మ యెటువంకనుజూడక, మొగము దించుకొన్నది. అది యసభిమతసూచకముకాదని మాత్రము స్పష్టము.

“రుక్మిణీ, రావే,” అని సిగ్గుపడుచున్న చెల్లెలిచేతిని ముట్టుగాలాగి, హనుమయ్య చేతిలోఁజెట్టి, “ఈమె నా బహిష్కరణము. ఉగాదికానుకగా మీకు సమర్పించుచున్నాను; బావగారూ, పరిగ్రహింపుడు,” అని శోభనాద్రి తంతు నడిపెను.

“ఇక నీపిల్లలను నీవప్పగించుకొనవమ్మా, వదినా,” అని తులనమ్మ యన్నపూర్ణారంగళాయిలను జెఱియొక చేతితోఁదీసికొనివచ్చి, రుక్మిణమ్మ చేతులకీయఁగా, రుక్మిణమ్మ వారిని ముద్దులాడినది.

వివాహప్రశంన పడినప్పుడు, తనకుఁ చెలిసిన తెలుఁగు వైదికబ్రాహ్మణులు కొందఱు వచ్చియున్నారనియు, అయుగాదినాఁడే శుభకార్యములు రెండును జరిపింతమనియు, హనుమయ్య యనెను; శోభనాద్రి నమ్మ తించెను.


ఇట్లందఱకుఁ బరమానందమయినది; ఉగాదికానుకలందఱకు లభించినవి.

చదువరురారా, మీరు కోరుకొన్న యుగాది కానుకలు మీకును లభించును గాక!

తే. గీ. క్రొత్త సంవత్సరంబు మీకు, భవదాస్త్యజనులకు, సుఖప్రదంబయు జరుగుఁగాక!

ఇట్టి సంవత్సరంబు లనేకము లిటు మీఁద మీకుఁ గల్గుతఁ బరమేశు కృపను!

అజంతాచిత్రము



క. మరణావధి